

அவதூறுக் குதிரையில் அரசியல் பயணம் செய்யும் அ.தி.மு.க. - பா.ஜ.க.!

கழகத் தலைவர், முதல்வர் மு.க.ஸ்டாலின் உரை... 5ஆம் பக்கத் தொடர்ச்சி

இந்தக் கூட்டத்தை இவ்வளவு எழுச்சியோடும் - சிறப்போடும் ஏற்பாடு செய்துள்ள ஆற்றல்மிகு ஈரோட்டுச் செயல்வீரர் முத்துசாமி உள்ளிட்ட அமைச்சர் பெருமக்களுக்கும், முக்கியமாக இங்கு வரவில்லை என்றாலும், தன்னுடைய பணிகள் மூலம் நம் உள்ளங்களைப் பெற்றிருக்கும் சகோதரர் செந்தில் பாலாஜி அவர்களுக்கும், மாவட்டக் கழகச் செயலாளர்களுக்கும் - நிர்வாகிகளுக்கும் என்னுடைய நன்றியும்! வாழ்த்துகளும்!

திராவிட முன்னேற்றக் கழகம் எப்போதெல்லாம் ஆட்சிக்கு வருகிறதோ அப்போதெல்லாம் சமூகநீதியை நிலைநாட்டும் அரசாகச் செயல்படுகிறது! பிற்படுத்தப்பட்டுப் பட்ட இட ஒதுக்கீட்டை அதிகரித்தது, தி.மு.க. அரசுதான்! மிகவும் பிற்படுத்தப்பட்டு இருக்க 20 விழுக்காடு இட ஒதுக்கீடு வழங்கியது, தி.மு.க. அரசுதான்! ஆதிதிராவிட மக்களுக்கான இட ஒதுக்கீட்டை உயர்த்தியவர், தலைவர் கலைஞர்தான்! பழங்குடியினருக்கு இடஒதுக்கீடு வழங்கியது தலைவர் கலைஞர்தான்! சிறுபான்மையினருக்கு உள் ஒதுக்கீடு வழங்கியதும், தலைவர் கலைஞர்தான்! அருந்ததியின மக்களுக்கு உள் ஒதுக்கீடு வழங்கியவரும் தலைவர் கலைஞர்தான்! அந்த சட்டமுன்வடிவுக்கான தலைவர் கலைஞரின் உரையைச் சட்டப் பேரவையில் படித்தது, இந்த அடிமையின் ஸ்டாலின்தான்!

இன்றைக்குத் தமிழ்நாட்டில் 69 விழுக்காடு இடஒதுக்கீடு இருக்கிறது என்றால், அதை வழங்கியது தி.மு.க. அரசுதான்! "சொன்னதைச் செய்வோம் - செய்வதைத்தான் சொல்வோம்! இது கலைஞர் பாணி! சொல்லாததையும் செய்வோம் - சொல்லவாழும் செய்வோம்! இது இந்த ஸ்டாலின் பாணி!

அ.தி.மு.க. - பா.ஜ.க.

பாணி என்ன?

ஆனால், அ.தி.மு.க. - பா.ஜ.க. பாணி என்ன? எதுவும் செய்யவும் மாட்டோம்; யாரு செய்தாலும் தடுப்போம் இதனால்தான், ஸ்டாலின் கொடுத்த வாக்குறுதிகளில் 10 விழுக்காட்டைக்கூட நிறைவேற்றவில்லை என்று 'பச்சைப் பெயர்' பழனிசாமி பொய்யப் பிரச்சாரம் செய்கிறார். ஒவ்வொரு முறை மக்களைச் சந்திக்கும்போதும், தி.மு.க. நிறைவேற்றிய தேர்தல் வாக்குறுதிகளைப் புள்ளிவிவரங்களோடு சொல்கிறேன். ஆனால், பழனிசாமியோ இந்தச் செய்களையும் பார்ப்பது இல்லை. சட்டமன்றத்தில் சொல்லும்போதும் கேட்பதில்லை. மீண்டும் மீண்டும் பொய் பேசுவதை மட்டுமே வழக்கமாக வைத்துக் கொண்டு இருக்கிறார்! இவர் என்ன நினைக்கிறார் என்றால், இப்படி பொய் பேசினால் அவர் ஏமாற்றியதை மக்கள் மறந்துவிடுவார்கள் என்று நினைக்கிறார்!

அ.தி.மு.க. தேர்தல் அறிக்கையில், இலவச செல்போன் தருவோம் என்றார்கள், தந்தார்களா? அனைத்து மகளிரையும் ஸ்காட் தருவோம் என்றார்களே! தந்தார்களா? அம்மா வங்கி அட்டை தரப்படும் என்று சொன்னார்களே யாருக்காவது கொடுத்தார்களா? பட்டு ஜவளிப் புங்காவை உருவாக்குவோம் என்று சொன்னார்களே உருவாக்கினார்களா? இதெல்லாம் ட்ரெய்லர்தான்! மொத்தமாகச் சொல்ல நேரம் பிடித்தது!

அழிக்க முடியாத அவமானத்தை ஏற்படுத்திய தேர்தல் பத்திர ஊழல்!

இதேபோன்று, பா.ஜ.க. சொன்னதும் செய்தார்களா? கருப்புப் பணத்தை மீட்கவில்லை! யாருக்கும் 15 இலட்சம் பணம் கொடுக்கவில்லை! ஆண்டுக்கு இரண்டு கோடி இளைஞர்களுக்கு வேலைவாய்ப்பு கொடுக்கவில்லை! மொத்தத்தில் ஊழலற்ற ஆட்சியையும் ஒன்றியத்தில்கொடுக்க வில்லை! அதற்கு, இமாலய எடுத்துக்காட்டுதான், உலக அளவில் இந்திய ஜனநாயகத்திற்கே அழிக்க முடியாத அவமானத்தை ஏற்படுத்தியிருக்கும் தேர்தல் பத்திர ஊழல்! அதுமட்டுமா, சி.ஏ.ஜி அறிக்கையில் வந்ததே! 7 இலட்சம் கோடி ரூபாய்க்கு முறைகேடு நடந்திருப்பதாக, சி.ஏ.ஜி. அறிக்கை வெளியிட்டது! அதைப் பற்றி ஒன்றிய அரசு, வாயே திறக்கவில்லையே! தேர்தல் பத்திரம் போன்றே மற்றொரு நிதியும் வசூல் செய்திருக்கிறார்! அதுவும் 'பி.எம். கேர்ஸ் க்பண்ட்' என்ற பெயர் வைத்து வசூல் செய்திருக்கிறார்! அது பற்றிய அத்தனை ரகசியங்களும் ஜூன் மாதம் இந்தியா கூட்டணி ஆட்சிக்கு வந்ததும், அம்பலமாகும்! அப்போது மாட்டுவார்கள். யார் யார் கம்பி எண்ணுகிறார்கள் என்பார்களேயோம்.

தொழில் வர்த்தகக் கட்டமைப்பை சிதைத்துவிடுவார்கள்!

இப்படி ஓட்டுமொத்த இந்திய மக்களுக்கு எதுவுமே செய்யாத பிரதமர் மோடியும் - ஒன்றிய பா.ஜ.க. அரசும் இந்த மேற்கு மண்டலத்திற்குத் தாங்கள் ஏதோ சாதனைகளைச் செய்துவிட்டதாக நினைத்து பேசிக் கொண்டு இருக்கிறார்கள். உண்மையில், தொழில்வளம் மிகுந்த இந்த மேற்கு மண்டலம்தான், பா.ஜ.க.வின் இன்னல்களுக்கு அதிகமாக ஆளாகியிருக்கிறது ஜனநாயகம் -நாடாளுமன்றம் - மாநில அரசுகள் - இடஒதுக்கீடு என்று அனைத்தையும் ஒழிக்க நினைக்கும் பா.ஜ.க. மீண்டும் ஆட்சிக்கு வந்தால் - தமிழ்நாட்டில் தொழில் துறையைமே மொத்தமாக இழுத்து மூடிவிடுவார்கள்! தொழில் வர்த்தகக் கட்டமைப்பையே சிதைத்துவிடுவார்கள்! அவருக்கு நெருக்கமான சிவ் மட்டுமே, தொழில் வர்த்தகம் செய்ய முடியும் என்ற நிலையை உருவாக்கிவிடுவார்கள்! எனிய மக்களின் உழைப்பில் வளர்ந்த சிறு, குறு மற்றும் நடுத்தரத் தொழில் நிறுவனங்கள் எல்லாத்தையும் அழித்துவிடுவார்கள்!

கருப்புப் பணம் ஒழிந்ததா?

கடந்த ஆட்சியில் என்ன செய்தார் மோடி? திடீர் என்று ஒரு இரவில் தொலைக்காட்சியில் தோன்றி, கருப்புப் பணத்தை ஒழிக்க, ஐந்துறு ரூபாய் மற்றும் ஆயிரம் ரூபாய் நோட்டுகளைத் தடை செய்தகிறேன் என்று அறிவித்தார். கருப்புப் பணம் ஒழிந்துவிட்டதா? சிறு, குறு மற்றும் நடுத்தர நிறுவனங்கள்தானே ஒழிந்தது! நேற்றுக்கூட ஒரு விழாவில் மாண்பும உச்சநீதிமன்ற நீதியரசர் ஒருவர் பேசியிருக்கிறார், "பணமதிப்பிழப்பைத் திட்டமிடாமல் செயல்படுத்தியிருக்கிறார்கள். நாட்டில் இருந்த ரூபாயில் 86 விழுக்காடாக இருந்த ஐந்துறு - ஆயிரம் ரூபாய்கள், பணமதிப்பிழப்பிற்குப் பிறகு, 98



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று முன்தினம் (31.3.2024) ஈரோடு மாவட்டம், மொடக்குறிச்சியை அடுத்த சின்னியம்பாளையத்தில் நடைபெற்ற இந்தியா கூட்டணியின் மக்களவைத் தேர்தல் பிரச்சாரப் பொதுக் கூட்டத்தில் நாமக்கல் தொகுதி வேட்பாளர் மாதேஸ்வரன் அவர்களையும், ஈரோடு தொகுதி வேட்பாளர் பிரகாஷ் அவர்களையும், கரூர் தொகுதி வேட்பாளர் செல்வி.ஜோதிமணி அவர்களையும் அறிமுகப்படுத்தி 'இந்தியா' கூட்டணி வேட்பாளர்களுக்கு வாக்களிக்குமாறு கேட்டுக் கொண்டு உரையாற்றினார். இக்கூட்டத்தில், அமைச்சர் பெருமக்கள் சு.முத்துசாமி, மு.பெ.சாமிநாதன், அர.சக்கரபாணி, அன்பில் மகேஸ் பொய்யாமொழி, டாக்டர். மா.மதிவேந்தன், திருமதி. கயல்விழி செல்வராஜ், கழகத் துணைப் பொதுச் செயலாளரும், சட்டமன்ற உறுப்பினருமான அந்தியூர் ப.செல்வராஜ், மாவட்ட கழகச் செயலாளர்கள் ராஜேஷ்குமார், திருப்பூர் செல்வராஜ், நல்லசிவம், பத்மநாபன், மதுரா செந்தில், கொங்கு நாடு மக்கள் தேசிய கட்சியின் பொதுச் செயலாளரும், சட்டமன்ற உறுப்பினருமான கொங்கு ஈஸ்வரன், நாடாளுமன்ற உறுப்பினர்கள் அப்துல்லா, சிளராஜ், காங்கிரஸ் கட்சியின் மூத்த தலைவரும், சட்டமன்ற உறுப்பினருமான ஈ.வி.கே.எஸ்.இளங்கோவன், சட்டமன்ற உறுப்பினர்கள் இராமலிங்கம், காந்திராஜன், இளங்கோ, திருமதி.சிவகாமசுந்தரி உள்ளிட்ட முன்னாள் - இந்தநாள் உறுப்பினர்கள், இந்தியா கூட்டணியின், ஒருங்கிணைந்த நாமக்கல், ஈரோடு மற்றும் கரூர் மாவட்ட கழக நிர்வாகிகள் மற்றும் இந்தியா கூட்டணி நிர்வாகிகள் உடன் உள்ளனர்.

விழுக்காடு ரிசர்வ் வங்கிக்கே மீண்டும் வந்துவிட்டதே அப்படி என்றால், கருப்பு பணம் ஒழிந்ததா? கருப்பு பணத்தை வெள்ளையாக்கத்தான், பணமதிப்பிழப்பு பயன்படமுருக்கிறது என்று சொல்லியிருக்கிறார்கள்.

இப்படி ஒன்றை முடித்து, அடுத்து உடனே, ஜி.எஸ்.டி. என்ற பெயரில் எல்லா பொருள்கள் மேலும் மிகக் கொடுமான வரிக்களைப் போடார்கள். 'சிறு, குறு மற்றும் நடுத்தரத் தொழில் மட்டும் இல்லாமல் எல்லா தொழில்களும் பாதிக்கப்பட்டது! இப்படி பெரிய இரண்டு செயற்கைப் போட்டி சந்தித்த தொழிற்சாலைக்கு, இயற்கை இடமாகக் கொடுமா வந்தது! இரண்டு ஆண்டுகாலம் அனைத்துத் தொழிலும், மக்களின் வாழ்வாதாரமும் மிக மிகக் கடுமையாகப் பாதிக்கப்பட்டது!

விவசாயிகளின் கோரிக்கையை

பா.ஜ.க. புறக்கணிக்கிறது!

இதற்குப் பிறகும் விடாமல், பெட்டோரல் - டீசல் விலை உயர்வு, மூலப்பொருட்கள் விலை உயர்வு - இடுபொருட்கள் விலை உயர்வு - சுங்கச்சாவடி கட்டணச்

உயர்த்தவும் மானியம் கிடைப்பதில்லை. MSME-களுக்கு முன்போன்று, கடனும் - மானியமும் எளிதாகக் கிடைக்கிறதா? சிறு - குறு, தனிநபர் நிறுவனங்கள் மற்றும் கூட்பாண்மை நிறுவனங்களுக்கு 30 விழுக்காடு வசூலான வரி விதிக்கப்படுகிறது, ஈரோட்டு மஞ்சள் பலருக்கும் வாழ்வாதாரமாக இருக்கிறது மஞ்சளை உணவுப் பொருளாக மாற்றிவிட்டால் ஜி.எஸ்.டி போட முடியாது என்று விவசாயிகளின் கோரிக்கையை பா.ஜ.க. அரசு புறக்கணிக்கிறது!

இரண்டு நாளைக்கு முன்பு ஒரு செய்தி வந்திருக்கிறது என்ன தெரியுமா? இப்போது இருக்கும் சுங்கச்சாவடி முறையை மாற்றி, செயற்கைக்கோள் வழியாகக் கண்காணித்து நேரடியாக நம்முடைய வங்கிக் கணக்கில் இருந்தே பணம் எடுத்துக் கொள்வது போன்ற முறையைக் கொண்டு வரப்போவதாக ஒன்றிய அமைச்சர் சொல்லியிருக்கிறார். என்ன கொடையே இது? நாங்கள், தேர்தல் அறிக்கையில் தேசிய நெடுஞ்சாலைகளில் இருக்கும் சுங்கச்சாவடிகளை முற்றிலுமாக அகற்றுவோம் என்று சொன்னால்,

மாட்டாராம்! என்ன ஒரு பதில்! உண்மை அது இல்லை! அவரால் ஒருபோதும் பிரதமர் மோடியையோ - அமிதஷாவையோ - ஆளுநரையோ - ஏன், பா.ஜ.க.வில் இருக்கும் யாரையும் விமர்சிக்க முடியாது, ஏன், என்றால் எஜமான விஸ்வாசம்! பதவி சுகத்திற்காகவும் - ஊழல் வழக்குகளில் இருந்து தப்பிக்கவும் - பா.ஜ.க.வின் அத்தனை மக்கள் விரோதத் திட்டங்களையும் ஆதரித்தவர் பழனிசாமி!

இதெல்லாம் கூட்டணி தர்மத்தில் வராதா?

ஆட்சியில் இருக்கும்போது வைத்த கூட்டணியை இப்போதும் ரகசியமாகத் தொடர்ந்துகொண்டு இருக்கிறார். இதற்குச் சுற்றிவளைத்து அவர் கண்டுபிடித்த காரணம்தான் கூட்டணி தர்மம்! காலில் தவழ்ந்து சென்று முதலமைச்சர் பதவியை வாங்கிய, அம்மையார் சசிகலாவைப் பற்றி நீங்கள் பேசாத பேச்சா? இது என்ன மாதிரியான தர்மம்? கூடவே இருந்த தர்மபுத்தம் ஓ.பி.எஸ்.க்குப் பொதுக்குழுவில் வாட்டர் பாட்டும் மரியாதை செய்தீர்களே! அது என்ன தர்மம்? இப்போது சமீபத்தில்கூட, உங்கள் கூட்டணியில் இருந்து

சாதனைகளாக மாறப் போகும் வாக்குறுதிகள்!

நம்மைப் பொறுத்தவரை, நம்முடைய முழக்கமே என்ன? "சொன்னதைச் செய்வோம்! செய்வதைச் சொல்வோம்"! அந்த கம்பீரத்துடன்தான், இந்த நாடாளுமன்றத் தேர்தல் வெற்றிக்குப் பின், என்னவெல்லாம் செய்வோம் என்று தேர்தல் அறிக்கையில் வாக்குறுதியாகக் கொடுத்திருக்கிறோம். சாதனைகளாக மாறப்போகும் அந்த வாக்குறுதிகளில் சிலவற்றை மட்டும் சொல்ல விரும்புகிறேன்...

● பத்தாண்டுகளாக சாமானிய மக்கள் எவ்வளவு கஷ்டப்படுவார்கள் என்று சிறிதும் நினைத்துப் பார்க்காமல், மக்கள் விரோத பா.ஜ.க. அரசால் தொடர்ந்து உயர்த்தப்பட்ட பெட்ரோல், டீசல், கேஸ் விலை குறைக்கப்படும்!

● சிறுபான்மையின மக்களுக்கு எதிரான சட்டங்கள் ரத்து செய்யப்படும்!

● தொழிலாளர் விரோதச் சட்டங்கள், மறுசீரமைப்பு செய்யப்படும்!

● ஜி.எஸ்.டி. சட்டத்தில் சீர்திருத்தம் செய்யப்படும்!

● விவசாயிகள் கூட்டுறவு அமைப்புகளிலும் வங்கிகளிலும் வாங்கியிருக்கும் கடனும் - வட்டியும் தள்ளுபடி செய்யப்படும்!

● உழவர்களின் வேளாண் விளைபொருட்களுக்கு மொத்த உற்பத்திச் செலவுடன், ஐம்பது விழுக்காடு என்பதை வலியுறுத்திக் குறைந்தபட்ச விலை நிர்ணயம் செய்யப்படும்!

● தேசிய நெடுஞ்சாலைகளில் இருக்கும் சுங்கச் சாவடிகள் முற்றிலுமாக அகற்றப்படும்!

● மகாத்மா காந்தி தேசிய ஊரக வேலைவாய்ப்பு உறுதித் திட்டத்தின் வேலை நாட்கள் 100இல் இருந்து, 150 நாட்களாவும், ஊதியம் 400 ரூபாயாகவும் உயர்த்தப்படும்!

● மாணவர்களின் கல்விக் கடன் முற்றிலுமாகத் தள்ளுபடி செய்யப்படும்!

● வங்கிகளில் மினிமம் பேலன்ஸ் இல்லாதபோது விதிக்கப்படும் அபராதம் நீக்கப்படும்!

● ஈரோடு மாவட்டம் பாசுரையும், நாமக்கல் மாவட்ட சோழிராமணியையும் இணைக்க இரயில்வே மேம்பாலம்!

● நாமக்கல்லில் சிறப்பு முட்டை ஏற்றுமதி மையம்!

● ஈரோடு இரயில் நிலையம் முதல் காங்கேயம், தாராபுரம், பழனி இரயில் நிலையம் வரை புதிய அகல ரயில் பாதைத் திட்டம்!

● ஈரோட்டில் புற்றுநோய் ஆராய்ச்சி மையம் அமைக்கப்படும்!

இப்படி நம்முடைய திராவிட மடால் ஆட்சி போன்று, இந்திய ஒன்றியத்திலும் எல்லாருக்கும் எல்லாம் எனும் ஆட்சி அமைய வேண்டும் என்று இந்த வாக்குறுதினைக் கொடுத்திருக்கிறோம்!

சுரண்டல் என்று இந்தப் பகுதியில் இருக்கும் MSME நிறுவனங்கள் - ஜவளித்தொழில் - பேருந்து கூண்டு கடடும் தொழில் - கொசுவலை உற்பத்தித் தொழில் வரை அனைத்துமே பாதித்திருக்கிறது. ஏராளமான இளைஞர்களுக்கு வேலைவாய்ப்பு கொடுத்த இந்த நிறுவனங்கள் நலிவடைந்ததால், வேலைவாய்ப்பாத் திண்டாட்டமும் அதிகமாகிவிட்டது. உற்பத்தி நடவடிக்கைகள் இந்திய அளவில் குறைந்திருப்பதாக, புள்ளிவிவரங்கள் சொல்கிறது. ஆர்ப்கள் கிடைக்காமல் மில்கனை மூடும் நிலையும் ஏற்பட்டிருக்கிறது.

விசைத்தறிகளுக்கு சோலார் மின்தகடு அமைக்க மானியம் கிடைப்பதில்லை! விசைத்தறிகளைத் தரம்

இவர்கள் நேராக வங்கியில் இருந்தே பணம் எடுத்துக் கொள்கிறோம் என்று சொல்கிறார்கள்! இதுதான் நமக்கும் அவர்களுக்கும் இருக்கும் வேறுபாடு!

பா.ஜ.க.வினரை பழனிசாமியால்

விமர்சிக்க முடியாது!

இப்படிப்படி ஊழல் ஆட்சியை நடத்தி - கொடுத்த வாக்குறுதியை நிறைவேற்றாத பிரதமர் மோடி ஊருக்கு உபதேசம் செய்யலாமா? பா.ஜ.க. டைரக்ஷன்-இஸ் நடக்கும் அ.தி.மு.க. - பா.ஜ.க. கள்ளக்கூட்டணிக்கு, பாதம்தாங்கி பழனிசாமி புதியதாக ஒரு கதை சொல்லியிருக்கிறார்! டயலாக் என்ன தெரியுமா? பா.ஜ.க.வின் கூட்டணியில் இருந்ததால், விமர்சிக்க

சென்ற - அய்யா ராமதாசை நீங்கள் விமர்சிக்கவில்லையா? இது என்ன கூட்டணி தர்மத்தில் வராதா?

சம்பந்திக்கு காண்ட்ராக்ட்!

பாதம்தாங்கி பழனிசாமி அவர்களே! உங்களால், ஒருபோதும் பா.ஜ.க.வை விமர்சிக்க - எதிர்க்க முடியாது! அதற்குத் துணியை வேண்டும்! முதுகெலும்பு வேண்டும்! ஏன் என்றால், பழனிசாமியின் குடுமி பா.ஜ.க. கையில் இருக்கிறது! என்ன குடுமி? ஊழல் குடுமி! அ.தி.மு.க.வின் ஊழல்கள் என்பது, கன்னித்தீவு கதை மாதிரி! அதில் பழனிசாமியின் அத்தியாயத்தை மட்டும் சொல்ல வேண்டும் என்றால், சம்பந்திக்கும் -

சம்பந்தியின் உறவினருக்கும் காண்ட்ராக்ட் கொடுத்துச் சாதனை செய்தவர் பழனிசாமி! சம்பந்திக்கு டெண்டர் கொடுப்பதில் என்ன தவறு என்று சொன்னவர்தான் பழனிசாமி! "யார் மேல்தான் ஊழல் புகார் இல்லை என்ற கெத்தாளமாக டெல்லியில் பேட்டி கொடுத்தவர் பழனிசாமி! குடகா விவாயாபர்களிடம் மாமூல் வாங்கும் அமைச்சரை வைத்து, ஆட்சி நடத்தியதும் பழனிசாமிதான்! இன்றைக்கும் சி.பி.ஐ. நீதிமன்றத்தில் அந்த வழக்கு நடந்து கொண்டிருக்கிறது! இப்படி வாங்கிய ஊழலுக்கு வக்காலத்து வாங்கும் பழனிசாமிக்கு, தி.மு.க.வைப் பற்றிப் பேச என்ன யோக்கியதை இருக்கிறது!

மாநிலங்களை அழிக்க துடிக்கிறார் மோடி!

12 ஆண்டு காலம் குஜராத் முதலமைச்சராக இருந்து, மாநில உரிமைகளைப் பேசிய மோடி, தில்லிக்கு சென்று பிரதமரானதும், மாநிலங்களை அழிக்கத் துடியாக துடிக்கிறார். மாநிலங்களுக்கு என்று எந்த அதிகாரங்களும் இருக்கக் கூடாது; மொத்த அதிகாரமும் தன்னுடைய பாக்கெட்டில் வைத்துக் கொள்ள வேண்டும் என்று சர்வாதிகாரியைப்போல் நினைக்கிறார். பிரதமர் மோடி அவர்களே... நீங்கள் எஜமானர் அல்ல! மக்கள்தான் உங்களுக்கு எஜமானர்கள்! அதை மறந்துவிடாதீர்கள்! குரூபகம் வைத்துக் கொள்ளுங்கள், இன்னமும் மக்களிடம் நீங்கள் வாக்கு கேட்டு வருகிறீர்கள்! நீங்கள் எப்படிப்பட்ட தேர்தல் பயத்தில் இருக்கிறீர்கள் என்று, சிலண்டர் விலையைக் குறைத்ததிலேயே தெரிந்துவிட்டதே! ஆண்டுதோறும் மகளிர் நாள் வருகிறது, அப்போதெல்லாம் குறைக்காதவர், தேர்தல் வருகிறது என்று இந்த ஆண்டு குறைக்கிறார்! சிலண்டர் விலையை ஏற்றியது யார்? இப்போது குறைப்பதாக நாடகம் நடத்தும் அதே மோடிதான்! தேர்தல் வந்ததால் பெட்டோரல், டீசல் விலையைக் குறைக்கிறார். பெட்டோரல், டீசல் விலையை அதிகரித்தது யார்? அதுவும், இப்போது குறைப்பதாக நாடகம் நடத்தும் அதே மோடிதான்! இந்த விலைக் குறைப்பு நாடகம் எல்லாம், தங்களின் ஆட்சியில் நாடு எப்படி சீழ்மிகிறது என்பதை மறைக்க - மக்களை மறக்க வைக்க பா.ஜ.க. போடும் திட்டம்!

மோடியின் முகத்தில் தோல்வி பயம்!

கடந்த 5 ஆண்டுகளில், E.D. - I.T. - C.B.I. இப்படிப்பட்ட ஒன்றிய அரசின் அமைப்புக்களை பா.ஜ.க.வின் கைப்பாவையாக மாற்றி, அவர்களை ஏய்முற்கு அனுப்புவது, பிறகு பா.ஜ.க.விற்கு நிதியாகத் தேர்தல் பத்திரங்களை வாங்குவது என்று, 8 ஆயிரம் கோடி ரூபாய்க்கு மேல் வசூல் செய்திருக்கிறார்கள். வரவாற்றிலேயே இப்படி ஒரு வசூல் நடந்ததில்லை! இந்த ஊழல் வெளி வந்ததால், பிரதமர் மோடியின் முகத்தில் தோல்வி பயம் அப்பட்டமாகத் தெரிகிறது.

செந்தில் பாலாஜி கைது பா.ஜ.க.வின் சதிச் செயல்!

தேர்தல் நெருங்க நெருங்க, தோல்வி பயத்தில் செய்கக் கூடாததை எல்லாம் செய்கிறார். ஜார்கண்ட் முதலமைச்சர் ஹேமந்த் சோரன் அவர்களைக் கைது செய்கிறார்கள். டெல்லி முதலமைச்சர் அரவிந்த் கெஜ்ரிவால் அவர்களைக் கைது செய்திருக்கிறார்கள். இவர்கள் எல்லாம் வெளியிலிருந்து வலியுறுப்பாகத் தேர்தல் பணியாற்றுவார்கள் என்று பயந்து நடுங்கிக் கைது செய்திருக்கிறார்கள். இங்கு தமிழ்நாட்டிலும் - மேற்கு மண்டலத்தின் வலிமையான செயல்வீரர் - அருமைச் சகோதரர் செந்தில் பாலாஜி அவர்களையும் இதே மாதிரிதான் சிறையில் அடைத்து வைத்திருக்கிறார்கள். ஜாய்க்கூட கொடுக்காமல் பல மாதங்களாக அவரை சிறையில் வைத்திருக்கிறார்கள். மேற்கு மண்டலத்தில் அவரின் பணிகளை முடக்க வேண்டும் என்று இந்த சதிச் செயலைச் செய்தார்கள் பா.ஜ.க.வின் அத்தனை சதிச்செயல்களையும் காட்டுவது, செந்தில் பாலாஜியால் உருவாக்கப்பட்ட செயல்வீரர்கள் களத்திலே வேகமாக பணியாற்றிக் கொண்டிருக்கிறார்கள்.

சுதந்திரமான புலனாய்வு அமைப்புகளைக் கூட்டணிக் கட்சிகள் போன்ற மாற்றி எதிர்க்கட்சிகள் மேல் ஏவி விடபுக்குடும் பா.ஜ.க.விற்கு நான் சொல்லிக் கொள்ள விரும்புவது, இது இரண்டு பக்கமும் கூரான முனைகளைக் கொண்ட கத்தி என்பதை மறக்க வேண்டாம் என்று எச்சரிக்கிறேன்.

அரவிந்த் கெஜ்ரிவால் அவர்கள் சிறையில் இருந்தபடியே கட்சியையும், ஆட்சியையும் நடத்தி வருவது மட்டுமல்ல, தேர்தல் பணிகளையும் கவனிப்பதைக் கொண்டு வருகிறார். அவர் மீதான அடக்குமுறை இந்தியா கூட்டணியின் வலிமையை அதிகரித்திருக்கிறது. செல்வாக்கை அதிகரித்திருக்கிறது. இன்று தலைநகர் தில்லியில் இந்தியா கூட்டணிக் கட்சித் தலைவர்கள் கலந்துகொண்ட கண்ட ஆர்ப்பாட்டத்தில், என்னுடைய சார்பில் தி.மு.க. மாநிலங்களைவக் குமுத் தலைவரும் - கொள்கை புரப்புச் செயலாளருமான திருச்சி சிவா அவர்கள் கலந்துகொண்டு என்னுடைய உரையை வாசித்திருக்கிறார். "அடக்குமுறை எப்போதும் வெல்லாது என்பதை இந்தத் தேர்தல் மூலம், இந்திய நாட்டு மக்கள் பா.ஜ.க.வுக்கு புரிய வைப்பார்கள். பா.ஜ.க. எனும் மக்கள் விரோத - ஜனநாயக விரோதக் கட்சி வேறொரு வேரடி மண்ணோடும் வீழ்த்தப்படவுள்ள நாளான ஜூன் 4 இந்தியாவின் இரண்டாவது விடுதலை நாளாக வரலாற்றில் பதியட்டும்! இந்த வெற்றிச் சரிதம் எழுத, ஈரோடு மக்கள் திராவிட முன்னேற்றக் கழகத்தின் வெற்றி வேட்பாளர் பிரகாஷ் அவர்களுக்கு உதயகூரியன் சின்னத்தில் வாக்களிக்க வேண்டும் என்றும், கரூர் தொகுதி மக்கள் காங்கிரஸ் கட்சியின் வேட்பாளர் ஜோதிமணி அவர்களுக்குக் கை சின்னத்தில் வாக்களிக்க வேண்டும் என்றும், நாமக்கல் தொகுதி மக்கள், கொங்குநாடு மக்கள் தேசியக் கட்சி வேட்பாளர் மாதேஸ்வரன் அவர்களுக்கு உதயகூரியன் சின்னத்தில் வாக்களிக்க வேண்டும் என்றும் அன்போடு கேட்டுக் கொள்கிறேன். இந்தியா கூட்டணிக்கு நீங்கள் அளிக்கும் வாக்கு - ஜனநாயகத்தைக் காக்கட்டும்! இந்தியாவுள்ள அரசியல் சட்டத்தைக் காக்கட்டும்! அரசியல் சட்டம் தந்துள்ள சமத்துவம், சகோதரத்துவம், மதச்சார்பின்மை, சமூகநீதி என அனைத்தையும் காக்கட்டும்! மொத்தத்தில் உங்கள் வாக்கு தமிழ்நாட்டைக் காக்கட்டும்! உங்கள் வாக்கு இந்தியாவைக் காக்கட்டும்! "பாசியமும் மதவாதமும் வீழ்ந்தது! ஜனநாயகமும் சமத்துவமும் சகோதரத்துவமும் வென்றது! என்ற புதிய வரலாறு பொரியார் பிறந்த மண்ணில் இருந்து தொங்கட்டும்! பாசிசத்தை வீழ்த்த இந்தியாமைவக் காக்க உங்கள் ஸ்டாலின் அமைக்கிறேன் நாற்பது நமதே! நாடும் நமதே! நாற்பது நமதே! நாடும் நமதே!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.